

प्रसार भारती
(भारत का लोक सेवा प्रसारक)
प्रादेशिक समाचार एकांश
आकाशवाणी, पटना

प्रसारण:- शाम 06:15 बजे सँ

अवधि:- 05 मिनट

उच्चतम न्यायालय विभिन्न सामाजिक, कल्याणकारी योजना सभक लाभ लेवाक लेल आधार अनिवार्य बनयवाक केन्द्र सरकारक अधिसूचनाक खिलाफ अंतरिम आदेश देवय सऽ मुकरि गेल अछि। न्यायमूर्ति ए.एम. खनविलकर आओर न्यायमूर्ति नवीन सिन्हाक अवकाश पीठ जनौलनि जे सोझे ई आशंका पर अंतरिम आदेश पारित नहि कयल जा सकैत अछि, जे सरकार आधार नहि होयवाक कारण लोक सभ के विभिन्न सामाजिक कल्याणकारी योजना सभक लाभ लेवय सँ वंचित राखि सकैत अछि। अपर सोलिसीटर जनरल तुषार मेहता जनौलनि जे केन्द्र सरकार ओ लोक सभक लेल आधार पंजीकरण सीमा तीस जून सँ बढ़ाकऽ तीस सितम्बर कऽ देलक अछि, अखन जे लोक सभ एकर बिना कल्याणकारी योजनाक लाभ लऽ रहल छथि। उच्चतम न्यायालय सुनवाइक लेल अगिला तारिख सात जुलाई तय कयलक अछि।

राष्ट्रपति चुनाव मे एनडीए प्रत्याशी रामनाथ कोविंद के जदयू द्वारा समर्थन देल जयबाक बाद महागठबंधन मे शामिल दलक बीच टकराव वेशी बढ़ी गेल अछि। मुख्यमंत्री नीतीश कुमारक विरुद्ध कांग्रेस आओर राजद दिस सँ आक्रामक बयानबाजीक बाद जदयूक राष्ट्रीय महासचिव के.सी.त्यागी जनौलनि जे हुनक पार्टी एनडीएक संग गठबंधन मे बेसी सहज छल। कांग्रेस नेता गुलाम नबी आजादक बयान पर प्रतिक्रिया दैत श्री त्यागी जनौलनि जे हुनका ओछ बयानबाजी सँ बचबाक चाही। ओ कहलनि जे जखन महागठबंधनक नेताक चरित्र हननक प्रयास भऽ रहल अछि तऽ एहेन मे महागठबंधन कहाँ बचैत अछि। एम्महर, कांग्रेसक प्रदेश प्रवक्ता हरखु झा जनौलनि जे हुनक पार्टी जदयूक वयान के गंभीरता सँ लऽ रहल अछि आओर एकर समीक्षाक बाद कोनो निर्णय लेल जायत। एहि बीच भाजपाक प्रदेश अध्यक्ष नित्यानंद राय जनौलनि जे जखन धरि जदयू एनडीएक एक हिस्सा छल प्रदेशक विकास भऽ रहल छल आ कानून व्यवस्था बढ़ीयाँ छल। पत्रकार सभक एक सवालक जवाब दैत श्री

राय जनौलनि जे जदयू के एनडीए मे शामिल करबाक निर्णय शीर्ष नेतृत्वक होयत।

राष्ट्रपति पदक लेल सत्रह विपक्षी दलक उम्मीदवार मीरा कुमार जनौलनि जे ओ सर्वोच्च संवैधानिक पदक चुनाव जाति नहि बल्कि विचारधाराक आधार पर लडि रहल छथि। आइ नव दिल्ली मे संवाददाता सभ सँ गप शप मे श्रीमति कुमार अपन उपर लगओल जा रहल सभ आरोप के बेबुनियाद जनवैत जनौलनि जे इ हुनक छवि धूमिल करवाक कोशिश अछि। ओ जनौलनि जे ओ काल्हि दिनक ग्यारह बजे संसद भवन मे अपन नामांकन पत्र दाखिल करतीह। श्रीमति कुमार राष्ट्रपति पदक चुनावक निर्वाचक मंडलक सभ सदस्य सँ अंतररात्माक आवाज पर मतदान करबाक अपील कयलनि।

प्रदेशक वेशी भाग मे मॉनसून अखनधरि सक्रिय नहि भेल अछि। मौसम विज्ञान केन्द्रक निर्देशक सोमेन्दु सेनगुप्ता जनौलनि जे प्रदेश मे मॉनसूनक वारिश मात्र पूर्णिया, मधेपुरा, किशनगंज आओर सहरसा मे भऽ रहल अछि। मध्य बिहार आ दक्षिणी बिहार मे मॉनसूनक वारिश शुरू नहि भेल अछि। ओ जनौलनि जे बंगालक खाड़ी मे बेर-बेर बनयवाला कम दबावक क्षेत्रक कारण मॉनसून पूर्वी बिहारक किछु जिला मे सक्रिय भऽ सकल अछि। ओ कहलनि जे जून मास मे राज्य मे अनुमान सँ एकतीस प्रतिशत कम वारिश भेल अछि।

खगडिया जिलाक मानसी थाना क्षेत्रक झमटा दियार सँ आइ पुलिस एक अवैध मिनी गन फैक्ट्रीक भंडाफोड कऽ संचालक के गिरफ्तार कऽ लेलक।

प्रदेशक फराक-फराक हिस्सा सँ पुलिस आइ भारी मात्रा मे शराब बरामद कयलक अछि। पूर्वी चंपारण जिलाक कुंडवा चैनपुर थाना क्षेत्र सँ एकैस सय बोतल नेपाली शराब बरामद कयल गेल। पश्चिम चम्पारण जिलाक परियहवा गंडक दियारा क्षेत्र सँ पुलिस छओ सय बोतल नेपाली शराब बरामद कयलक।

बक्सर जिलाक भरखरा गामक बीएसएफ जवान ललन मिश्र बांग्लादेश सीमा पर गश्तीक दरमियान शहीद भऽ गेलाह। हमर संवाददाता शहीद जवानक पारिवारिक सूत्रक माध्यम सँ जनौलनि जे नदी मे खसि गेला सँ ललन मिश्रक

मृत्यु भऱ गेल । शहीद जवान पश्चिम बंगालक कूच बिहार जिला मे पदस्थापित छलाह ।

सीतामढी जिलाक रून्नीसैदपुर थाना क्षेत्रक टिकौली गाम मे आइ पोखरि मे स्नान करबाक दरमियान डूबला सँ दू बच्चाक मृत्यु भऱ गेल ।

पूर्व मध्य रेलवेक झाझा किउल रेलखंड पर ट्रेनक चपेट मे अयला सँ एक युवक मृत्यु भऱ गेल । मृतकक अखनधरि पहिचान नहि भऱ सकल अछि ।

एहि संग आकाशवाणी, दरभंगा सँ प्रसारित संवादक ई अंक समाप्त भेल ।